

యు గాం తం

పదిహేను సెప్టెంబర్, పంబొమ్మిది వందల నలభై ఎనిమిది...
'పోలీస్ యాక్షన్' మొదలై ఆనాటికి మూడోరోజు.

మేము, హైద్రాబాద్ నగరంలో, చాటుమాటుగా, వాల్యాం బాగా తగ్గించి "ఆల్ ఇండియా రేడియో" వింటూన్నాం. భారత సైన్యాలు నలు వేపులనుండి హైద్రాబాద్ రాష్ట్రంలోకి జొచ్చుకు వస్తూన్నాయి. ముఖ్యంగా తూర్పుదిశను విజయవాడనుంచి, పడమరలో షోలాపూర్ నిండి బయలుదేరిన సైన్యదళాలు హైద్రాబాద్ నగరానికి దాదాపు యాభై మైళ్ళ దగ్గరగా వచ్చే శాయి. రేపో మాపో నగర ప్రవేశం చెయ్యొచ్చు. తక్కిన వైపులనుంచి వచ్చే దళాలు అట్టే చురుకు చూపడంలేదు. కారణం అనూహ్యం.

హైద్రాబాద్ ప్రత్యేక ప్రసార కేంద్రం "చఖన్ రేడియో" లోంచి, రాత్రింబవళ్ళు, ఎడతెరిపి లేకుండా ప్రసారాలు వస్తూన్నాయి. వీటి ప్రకారం హైదరాబాద్ సైన్యాలూ, ఇత్తహాదుల్ ముసల్మాన్ రజాకార్ (స్వచ్ఛంద) దళాలూ కలిసి, భారత సైన్యాల్ని తరిమి కొట్టేస్తున్నాయి. వాళ్ళ దైర్యసాహసాల్ని పొగడ్తూ, భారత ప్రభుత్వాన్ని అనేక రకాలుగా తిట్టిపోస్తూ, పాటలూ పద్యాలూ, ఉపన్యాసాలతోనూ 'ఖాసింరజ్వీ జిందాబాద్!', 'ఆజాద్ హైద్రాబాద్ పాయిందాబాద్!' అన్న నినాదాలతోనూ, హోరెత్తిచ్చేస్తోంది రేడియో.

కాని హైద్రాబాద్ నగరం మాత్రం ప్రశాంతంగానే వుంది. ఆఫీసులూ, స్కూళ్ళూ, కాలేజీలూ, దుకాణాలూ తెరిచే వున్నాయి. ప్రజల దిన చర్యల్లో చెప్పకోవగ్గ మాల్పేమీ రాలేదు. హిందువులు భయం భయంగా దిక్కుబిక్కుమంటూ, వంచిన తలలు ఎత్తుకుండా, మౌనంగా తమతమ

పనులు చేసుకుంటూనే వున్నారు. సాయంత్రం కాగానే మాత్రం దుకాణాలన్నీ, ముఖ్యంగా హిందువులవి, మూతపడి పోయేవి. రోడ్లంబటి ఒక్క హిందువూ కనిపించేవాడు కాదు. ముస్లింలు మాత్రం బాహుటంగా తిరుగుతూ ఉండేవారు. అల్ప తరగతికి చెందిన ముస్లింలు కత్తులూ, కటార్లూ, హాకి కర్రలతో విచ్చలవిడిగా తిరుగుతూండేవారు.

ఈ విపరీత వాతావరణం ఈ మూడు రోజులేకాదు, దాదాపు సంవత్సరం నించి, అంటే భారతదేశానికి స్వాతంత్ర్యం లభించాక, నిజాం నవాబు హైదరాబాద్ ను స్వతంత్ర రాష్ట్రంగా ప్రకటించి నప్పటి నించీ, ఇలాగే వుంటోంది. జిల్లాల్లో అక్కడక్కడ, అప్పుడప్పుడు రజాకార్లూ పోలీసులూ కలసి, బలవంతానైనా హిందువులను స్వతంత్ర రాష్ట్రానికి అనుకూలంగా మార్చాలన్న ఉద్దేశంతో, పల్లెలవైకి దాడిచేసి, హత్యలూ, దోపిడీలూ, స్త్రీల మానభంగాలూ లాంటి దారుణ హింసాకాండలు జరుపుతున్నారని వింటూనే వున్నాం. కాని నగరంలో మాత్రం గంభీరవాతావరణం, చెదురు మొదురు సంఘటనలు తప్ప హింసాకాండలు జరిగేవిగావు. ప్రజానాయకుల్లోనూ, ధనవంతుల్లోనూ, చాలామట్టుకు పారిపోయి రాష్ట్రేతర ప్రదేశాల్లో సురక్షితంగానే వుండి పోయారు. కొందరు, ఆడవాళ్ళను మాత్రం నగరలోసహా బయటికి, బంధువుల ఇళ్ళల్లోకి చేర్చేశారు. మాలాంటి సాధారణ ప్రజాసీకం ఎటూ పోలేక, వూపిరి బిగబట్టి, ఇక్కడే వుండిపోయారు.

మా ఇంట్లో నేనూ, అమ్మ మాత్రమే వుండే వాళ్ళం. హిందూ వాడలోనే వుండి ఇల్లు. కాని కొద్ది దూరంలో ఒక మస్జిద్ కూడా వుంది. దాని చుట్టూ కొన్ని ముస్లింల ఇళ్ళు వున్నాయి. అప్పటిలో అవి పాము పుట్టల్లా కనిపించేవి మా కళ్ళకి.

ఆఫీసులో మాది ఇంజనీరింగుశాఖ. ఎక్కువ హిందువులే వుండే వాళ్ళు. అయినా, ఆఫీసుల్లా, క్లర్కులూ, చప్రాసీలూ (బంట్రోతులు) ఆంతా ముస్లింలే, దాంతో ఆఫీసులో రాజకీయాలు చర్చించుకునే ధైర్యం మాకుండేదికాదు. ముస్లిం క్లర్కులు, ఉస్తా పత్రికల్లో భారత ప్రభుత్వాన్ని,

చార్ మీనార్

ముఖ్యంగా సర్దార్ పటేల్ని తెగతిడుతూ రాసిన రాతలన్నీ గట్టిగా చదువు తోంటే, వినీ విననట్టు మా పనేదో మేము చేసుకుంటూ కూచునే వాళ్ళం.

నా తోటి ఇంజనీర్లలో ఇద్దరు ముస్లింలు కూడా వుండే వాళ్ళు. ఒకడు, లాభాల్లో పక్కా రజాకార్ అని తెలుసు. వాడికి దూరంగానే వుండే వాణ్ణి. రెండోవాడు నా సహాధిపాకూడాను. కొంచెం కమ్యూనిజం భావాలు గలవాడు. నిజాంనూ, అతని యాజమాన్యంలో సాగుతోన్న జమీందారీ నిరంకుశ వ్యవస్థనూ విమర్శిస్తుండేవాడు. అతని ఎదుట మాత్రం అప్పు డప్పుడు నా మనస్సులోని మాట వెళ్ళగక్కుతూ కాస్త తేలిక పడేవాణ్ణి.

'పోలీస్ యాక్షన్' మొదలైందని తెలియగానే రొమ్ముమీది పెద్ద బరువు తీసేసి నట్టనిపించింది. ఇక కొద్ది రోజుల్లోనే బంధ విముక్తులమవుతా మన్న సంతోషంతో ఉప్పెంగిపోయాం. కాని, వెంటనే మరో భయం ఆవరిం చింది. ఇంతవరకూ శాంతంగానే వున్న ముస్లింలు అటు భారత సేనలు దెబ్బ పై దెబ్బ తీస్తోంటే, తట్టుకోలేక, గదిలో బంధించిన పిల్లలూ, మావైన ఎక్కడ విరుచుకు పడతారోసని భయంగావుంది. వాళ్ళ దగ్గర ఆయుధా లున్నాయి. పోలీసు బలగం వెనుకవుంది. మేము నిరాయుధులం. దినమొక గండంగా, రాత్రిళ్లు మహాగండంగా గడుస్తున్నాయి.

ఆ రోజు మూడోరోజు కూడా ఆఫీసు కెళ్ళొచ్చాను. రాగానే తలుపులు విగించేసి, కిటికీలన్నీ మూసేసి రేడియో దగ్గర చెవి వెట్టి కూచున్నాను. అమ్మ కూడా కూచుంది దిగాలుగా. నేను వింటున్న వార్తాల సారాంశాన్ని చెబుతూ, నా భయాన్ని నాలోనే దాచుకుని, అమ్మకు ఛైర్యం చెబుతూన్నాను.

నాకు ఆకలిగా కుక్కూ, అమ్మ బలవంతమీద పెందరాళె భోంచేశాం. అమ్మ పడుకుంది. పూర్వమైతే నిద్ర వచ్చేదాకా ఏవేనో కీర్తనలు పాడు కుంటూ వుండేది. ఇప్పుడవన్నీ మానుకుంది. మనసులోనే ప్రార్థించుకుంటుం డేమో, కొద్ది సేపట్లోనే నిద్రపోయింది.

నాకు నిద్రరావటంలేదు. రేపేమవుతుందో తెలీక, ఒకవైపు సంతోషనూ, మరోవైపు దిగులుతో కొట్టు మిట్టాడుతూన్నాను. లేచొచ్చి రేడియో దగ్గర కూచున్నాను, వార్తల్లోనూ, సంగీతంలోనూ నాభయాల్ని పారతోలటానికి ప్రయత్నంచేస్తూ...

రాత్రి పది గంటలప్పుడు ఎవరో పిలుస్తూన్నట్టనిపించింది. చప్పున రేడియో ఆపేశాను.

“స్వామీ!...” అన్న పిలుపు వినిపించింది.

ఒళ్ళి సారి ఉలిక్కి పడ్డాను. భయంతో వొళ్ళంతా రొమాంచితమై పోయింది, గుండెదడ హెచ్చింది.

ఎవరు?...ఎవరై వుంటారు? . హిందువు లెవ్వరూ ఇళ్ళు వదలి రావటం లేదు. ముస్లిం స్నేహితు లెవరోస్తారూ? అదీ, ఇంత రాత్రి?

“స్వామీ సావ్!...” మళ్ళీ పిలుపు. పరిచిత కంఠంలాగే వుంది. కాని ఎవరో పోల్చుకోలేక పోతూన్నాను.

“ఎవరూ . ?” అంటూ హాల్లోకి వెళ్ళాను. ఎదురుగా అమ్మ. ఇంకా నిద్రపోలేదేమో, గాబరాగా “ఎవరూ అదీ?” అంటూ దగ్గరి కొచ్చింది.

“ఎవరో నన్నే పిలుస్తున్నారమ్మా. తెలిసిన వాడిలాగే వుంది.”

“వొద్దు, తలుపు తీయకు. రోజులు మంచివికావు”.

“తియ్యను, కాని ఎవరో ముందు కనుక్కుంటాను” అంటూ, తలుపు దగ్గరికెళ్ళి, కొంచెం దైర్యంగానే “ఎవరదీ?” అన్నాను.

“నేను...నేను స్వామీ! దిలావర్ ని... దిలావర్ హూసేన్”

దిలావర్? నా పాత మిత్రుడు దిల్లా...? అవును, అతని కంఠమే అది.

“అమ్మా! దిలావర్” దిల్లా...నా స్నేహితుడు నీకు తెలుసుగా?”...

“అయినా తలుపు తీయకు. ఎవర్నీ నమ్మటానికిలేదు.”

చార్ మినార్

“లేడమ్మా. వాడే అయితే, ఏ భయమూలేదు...వుండు వొక్కడే వచ్చాడో,, వెంట ఎవరై నా వున్నారో చూస్తాను” అంటూ, హాల్లో లైటార్ని మెల్లిగా కిటికీ గడియతీసి ఒక రెక్క కొద్దిగా తెరిచి, పొంచి చూశాను. బైట స్ట్రీటు లైట్లు దెదీప్యమానంగా వెలుగుతూన్నాయి. ఇంటి ముందు ఒకేఒక్క ఆకారం నిలుచునివుంది. శేర్వానీ వైజామాతో వున్నాడు. తలకు టోపిలేదు. మొహం స్పష్టంగా కని పిస్తోంది. దిలావరే. నాకు బాగా ధైర్యమొచ్చేసింది.

“దిలావర్ ! నువ్వా ?... ఇప్పుడు?... ఇంతరాత్రి ?...

“అవును .. నేనే తలుపు తెరుపు”

“ఎక్కడినుంచి వస్తున్నావు ?”

“చెబుతా, ముందు తలుపుతీయ్”

కిటికీ తలుపు మూసేశాను. హాల్లో లైటు వేశాను.

“అమ్మా ! మరేం భయంలేదు. దిలావరే... వంటరిగానే వచ్చాడు. చేతితో కర్రగానీ, కత్తిగానీలేదు... తలుపు తెరుస్తాను.. నువ్వెళ్ళి పడుకో” అంటూ తలుపు దగ్గరికి నడిచాను. అమ్మ వెళ్ళలేదు. అక్కడే నిలుచుంది, బక్క చచ్చి చూస్తూ.

తలుపు తెరిచాను. దిలావర్ లోపలికి అడుగు పెట్టగానే అమాంతంగా నన్ను కావిలించుకుని వెక్కి వెక్కి ఎడ్వర్టం మొదలెట్టాడు. నేను ఉక్కిరి బిక్కిరి అయ్యాను. అమ్మ తలుపులువేసి, గడియ పెట్టేసింది.

“దిల్లీ! ఏవీటిది? ఎందు కేడుస్తున్నావ్?” వీపుమీద మెల్లిగా తడుతూ అడిగాను.

“నాశనం... సర్వనాశమై పోయింది.”

“ఏమిటి ?”

మనరాష్ట్రం మట్టి పాలై పోయింది. యూనియన్ వాళ్ళు వచ్చేస్తున్నారు, రేపటి వరకు ఇక్కడికి కూడా వచ్చేస్తారు... నిజాంగాడు లొంగి పోయాడు...”

ఆ చివరి మాట వినగానే నా హృదయం ఆనందంలో పరవశించి పోయింది. “రా...రా, ఇలావచ్చి కూచో” అంటూ డ్రాయింగురూంకేసి నడిపించాను.

దిలావర్ దృష్టి అమ్మమీద పడగానే, “అమ్మా! నేను...దిల్లూను... నాకు ఆకలిగా వుందమ్మా” అన్నాడు దీనంగా.

అమ్మకళ్ళు మెరిశాయి, కరుణలో నిండి పోయాయి. “ఇప్పడే తెస్తాను, నువ్వు చేతులు కడుక్కో” అంటూ లోపలి కెళ్ళింది.

అప్పుడు గమనించాను, వాడు వేసుకున్న గుడ్డలు మట్టి గొట్టుకు పోయాయని, కాళ్ళకు చెప్పులు కూడాలేవని, జుత్తంతా రేగి వుందని. వెంటనే వెళ్ళి నావి చలవ చేసిన కుర్తా, వైజామా తెచ్చి ఇచ్చాను. దిలావర్ మొహం, కాళ్ళూ చేతులు కడుక్కుని, బట్టలు మార్చుకున్నాడు. వచ్చి సోఫాలో కూచున్నాడు. నేనూ ప్రక్కనే కూచున్నాను.

అమ్మ ఒక పళ్ళెంలో అన్నం కూరలూ, సీళ్ళగ్లాసూ తెచ్చి పెట్టింది. అది చూడగానే ప్రాణం లేచి వచ్చినట్టు గబ గబా తినటం మొదలెట్టాడు. నేనూ, అమ్మా మౌనంగా అతన్నే చూస్తూన్నాం. అన్నం అయిపోయాక గట గటా నీళ్ళు తాగాడు.

అమ్మ అడిగింది, “ఆకలి తీరిందా ?... ఇంకా కావాలంటే వంట చేస్తాను”.

“వొడ్డు వొడ్డు, చాలు...ఆఁ, మరోగ్లాసునీళ్ళు”

అమ్మ తెచ్చింది. తాగేశాడు. అమ్మ పళ్ళెమూ, గ్లాసూ తీసికెళ్తుంటే నేను అన్నాను, “అమ్మా ! దిలావర్ కు నాగడిలోనే పక్కవెయ్యి .. నువ్వు వెళ్ళి పడుకో”

అమ్మ వెళ్ళిపోయింది.

అప్పుడు అడిగాను, “ఊఁ చెప్పు. ఏఁ విటి హడావిడి ? ఎక్కడించి వస్తున్నావు ?”

చార్ మినార్

“నేనెక్కడుంటున్నానో నీకు తెలీదా ?”

“...మనం కలుసుకుని ఆర్నెల్లయింది. ఆప్పుడు నువ్వు నల్లగొండ లో బెక్స్టెల్ డిపార్ట్మెంట్లో వుండే వాడివి.”

“ఇప్పుడూ అక్కడే వున్నాను. కాదు, వుండేవాణ్ణి ఇవ్వాళ్ళ ప్రొద్దుటి వరకూ.”

“మరేమైంది ?”

“నిన్నరాత్రి, అర్ధరాత్రి యూనియన్ సైన్యం నల్లగొండలోకి వచ్చేసింది... ఇహ గత్యంతరం లేక నేను వున్న పళంగా ఇల్లు వదిలేసి, పారిపోయి వచ్చాను. అయిదారు మైళ్ళు పరుగెత్తాను. ఒక లారీ కనిపిస్తే బ్రతిమాలి ఎక్కాను. ఓ ఇరవై మైళ్ళు వచ్చేసరికి లారీ ఫేలయింది. మళ్ళీ పరుగు. ఇంకో లారీ కనిపించింది. వాడికో పది రూపాయలిచ్చి ఎక్కాను. వాడు పట్నం పొలి మేరల్లో దించేశాడు. అక్కడ్నించి నడిచి నీ దగ్గరి కొచ్చాను.

“మరి నీ భార్యో?”

వాడి మొహంలో ఒళ్ళసారి మార్పు వచ్చేసింది. కాసేపు మాట్లాడలేదు. తర్వాత, “భార్య...?...భార్య సంగతి అడక్కు, తర్వాత చెబుతాతే” అన్నాడు.

“అది సరే, మరి నువ్వెందుకు పారిపోయి రావటం?”

“ఎందుకేనిటి, యూనియన్ సైన్యం వచ్చేసిందని చెప్పాగా ?”

“వస్తే ?... నిన్నేమంటారు ?”

“వాళ్ళుకాదు, వాళ్ళ అండ చూసుకుని అక్కడి హిందువులు నామీద పడ్డారు., చీల్చి చెండాడ్డారు.”

“ఎందుకూ ?... నువ్వేం చేశావనీ ?”

“అయితే నాగురించి నీకే తెలీదన్నమాట. .. నేను .. నేను రజా ఛార్ ని”

నేను చకితుణ్ణయాను. “నువ్వు నువ్వు రజాకార్ వా?... నేనునమ్మలేను... ప్రభుత్వోద్యోగివి . . . ?”

“ప్రభుత్వోద్యోగులకి రజాకార్లకి తేడా ఏమిటి ? ఇక్బాల్ సంగతి వినలేదూ. ?”

“ఏ ఇక్బాల్? మన హాకిష్టేర్ ఇక్బాల్ అహమద్ .. వీబీనగర్ లో డిప్యూటీ కలెక్టర్ గా వున్నాడు, ఆతనేనా ? .. ఆ, విన్నాను.”

“ఆతనే మా ప్రాంతానికంతా నాయకుడు. ఉపనాయకులంమేము. నల్లగొండ చుట్టు ప్రక్కల జరిగే దాడులన్నీ నా ఆధ్వర్యంలోనే జరిగేవి ..”

నావళ్ళు జలదరించింది. నా ఎడట కూచున్నది మనిషి కాడేమో క్రూరమృగమెమోననిపించింది హీనస్వరంలో అడిగాను, “ఎందుకు ఎందు కలా చేశావు ?”

“ఎందుకేమిటి, ఆ చుర్మార్గుడి కోసం, అంతావాడికోసమే”

“వాడెవడు ?”

“అదే, నిజాం...మమ్మల్ని నట్టేటముంచి ఇప్పుడు ‘నాకేమీ తెలీదు, అంతా ఖాసిం రజ్వీ చేయించాడు, అని బొంకుతూ యూనియన్ వాళ్ళ కాళ్ళు పట్టుకుంటున్నాడు వెధవ !”

నేను జంకుతూనే అడిగాను, “అది అబద్ధమా ?”

“పచ్చి అబద్ధం ! రేపు నిజంగానే హైద్రాబాద్ రాష్ట్రానికి స్వతంత్రం వచ్చి వుంటే ఒరిగేదెవరికి ? వాడు గద్దె దిగిపోయేవాడా ? ఖాసిం రాజ్వీకి పట్టం కట్టే వాడా ?”

ఇహ వీడిని ఏదడిగినా ఇంకా రెచ్చి పోతాడేమోనని గ్రహించి, నెమ్మదిగా, “లే దిల్లీ ! నువ్వు బాగా అలిసి పోయి వుంటావు. మనం మళ్ళీ మాట్లాడుకోవచ్చు. పద, పడుకుందాం” అన్నాను.

చార్ మినార్

సరే అంటూ లెచి దిలావర్ తిన్నగా కొలిక్కి తగిలించిన తనశేర్వాని దగ్గరికెళ్ళాడు. జేబులుతడిమి, కత్చీఫ్ లో కట్టిన ఒక మూటతీసి నాకివ్వబోయాడు. ఏవిటన్నట్టు చూశాను.

“ఇందులో కొంత డబ్బూ, నగలూ వున్నాయి” అని తగ్గుస్వరంలో అన్నాడు.

నాకు భయం వేసింది. “నాకెందుకూ?”

“దాచు రేపు ఎటుపోయి ఎటొస్తుందో తెలీదు. నన్ను ఏ క్షణానైనా పోలీసులు పట్టుకోవచ్చు. అప్పుడది నీ దగ్గర సురక్షితంగా వుందన్నతృప్తి నాకుంటుంది.”

“కానీ...కానీ...”

“భయపడకు. నీ మీదికేమీ రాదు. నిన్నడిగితే ‘నాకేమీ తేలీదు, నాకేమీ ఇవ్వలేద’ని చెప్పు”

నేనింకా సంకోచిస్తూనే వున్నాను. తీసుకోలేదు. అఖరికి, “ఉహూఁ, క్షమించు దిల్లూ. నేనలాంటి అబద్ధాలు ఆడలేను” అన్నాను.

కొద్ది క్షణాలు నాకేసే చూసి అన్నాడు, “సరే, ఆడకు. నీ ఇష్టం వచ్చినట్టు చెప్పు. ప్రస్తుతానికైతే దాచు”.

తీసుకుని ముడి విప్పబోయాను. వారించాడు. “వొద్దొద్దు, విప్పకు. నీ మీద నాకు పూర్తి నమ్మకముంది. అందుకే ఇక్కడికొచ్చాను”

మారు మాటాడకుండా తీసికెళ్ళి అల్మరా సొరుగులో దాచి, తాళం వేశాను.

పడుకున్న మరుక్షణం దిలావర్ నిద్రలోకి జారుకున్నాడు. నాకు చాలా సేపటి వరకు నిద్రపట్టలేదు. ఒకటే ఆలోచన...

దిలావర్ నాకు చిన్ననాటి స్నేహితుడు. నా సహపాఠి కాకపోయినా, ఒకే బస్టిలో వుండేవాళ్ళం. ఆటల్లో పరిచయమై, మంచి స్నేహంగా

మారించి. అది మేము యూనివర్సిటీలో చేరాక ఒకే హాస్టల్లో ప్రక్కప్రక్క గదుల్లో వుండటం మూలాన మరీ పెరిగింది. నేను అతని ఇంటికి వెళ్ళటమూ, అతను మా ఇంటికి రావటమూ జరుగుతూండేది. అప్పుడే అమ్మతో కూడా పరిచయమైంది. మా ఇంటిలో బాగా చనువు ఏర్పడింది. దిలావర్ తల్లి తండ్రుల్ని చిన్నప్పుడే కోల్పోయాడు. మేనమామల ఇంటిలో పెరిగాడు.

యూనివర్సిటీలోనే ఇక్బాల్ అహమద్ తో పరిచయమైంది. హాకీలో మేటి ఆటగాడు. అంతకంటే ఎక్కువ మాటకారి. దాంతో ఒకచిన్న ఆట గాళ్ళ బృందానికి లీడరయ్యాడు. ఆ భజన బృందంలో ఎక్కువమంది ముస్లింలూ, కొద్దిమంది హిందువులూ వుండేవాళ్ళు. ఆ బృందంలో నేను చేరలేదు. దూరదూరంగానే వుండేవాణ్ణి. అందుకేనేమో నన్ను కొంచెం గౌరవంగానే చూశేవాడు ఇక్బాల్.

యూనివర్సిటీ చదువు అయిపోయాక ఇక్బాల్ హైద్రాబాద్ సివిల్ సర్వీస్ లో సెలెక్ట్ అయి రెవెన్యూ డిపార్టుమెంట్ లో చేరాడు. క్రిందటి సంవత్సరం నుంచీ బీబీనగర్ లో డెప్యూటీ కలెక్టర్ గా పనిచేస్తున్నాడు. అక్కడే అతను జరిపించిన క్రూరత్వాల గాధలు అనేకం వినిపించాయి. రజాకార్లసీ, పోలీసుల్ని వెంటేసుకుని తన హయాంలో వున్న గ్రామాల మీదికి చాడిచేసి, కొల్లగొట్టించే వాట్ట. ఒకసారి ఇరవై ఇద్దరు యువకుల్ని చేతులు విరిచి వెనక్కు కట్టించి, వరసగా నిలబెట్టి, తానే స్వయంగా కాల్చి చంపాట్ట. ఆ వార్త రాష్ట్రేతర పత్రికలలో చదివి నప్పుడు నా కళ్ళని నేనే నమ్మలేక పోయాను. నాకు తెలిసిన ఇక్బాల్ నానని విస్తుపోయాను.

దిలావర్ బి. ఏ. ఆయిపోగానే, మొదట రేషనింగ్ డిపార్టుమెంట్ లోనూ, ఆ తర్వాత టెక్సైల్ డిపార్టుమెంట్ లోనూ చేరాడు. క్రిందటి సంవత్సరం నల్లగొండలో హోస్టింగ్ అయిందని చెప్పాడు. అక్కడే ఇక్బాల్ పరిధిలోకి వచ్చినట్టున్నాడు. తాని అతని లాగా ఇతనూ దౌర్జన్య కార్య

చార్ మినార్

క్రమాలలో పాల్గొన్నాడంటే ఇప్పటికీ నమ్మలేకండా వున్నాను. తననోటే చెబుతూన్నాడు. కాబట్టి నమ్మక తప్పదు. మతోన్మాదంలో చెడ్డ వాళ్ళతో బాటు మంచివాళ్ళు కూడా కొట్టుకు పోయారన్న మాట!

దిలావర్ కు యూనివర్సిటీలో వుండగానే వెళ్ళాయి పోయింది. మా ఫిజికల్ డై రెక్టర్ బంధువుల ఇంట్లో ట్యూషన్ చెప్పటానికి వెళ్ళేవాడు. అక్కడే ఓ అమ్మాయితో ప్రేమ కలాపం జరిపించాడు. ఆది పెళ్ళి దాకా దారితీసింది. ఆ పెళ్ళి దిలావర్ మామయ్యలకు ఎంతమాత్రం ఇష్టం లేదు. ఇంటిలోనుంచి తరిమేశారు. నానాఅవస్థలూ పడ్డాడు. చివరికి ఉద్యోగమయ్యాక ఆజంపూరాలో ఒక ఆద్దె ఇంటిలో కాపురం పెట్టాడు. నేను అప్పుడప్పుడు వెళ్ళివస్తూ వుండేవాన్ని. అతని భార్య నా ముందరికెప్పుడూ రాదు. కాని లోపల్నించి టీలూ, కిళ్ళీలు పంపిస్తూండేది. ఒకసారి అమ్మను కూడా తీసి కెళ్ళాను. చాలా అందంగా వుంటుందని చెప్పింది అమ్మ...నురి ఇప్పుడెక్కడుందో? ఆ మాట ఎత్తితేనే వాడి ముఖం కవళికలు మారాయి. ఏమైందో ఏమో...

నాకు నిద్ర ఎప్పుడు పట్టిందో తెలీనేలేదు. ప్రొద్దున లేచేసరికి దిలావర్ ప్రక్కమీద కూచుని వున్నాడు. ముందర టీ కప్పు పెట్టివుంది. అంటే అప్పటికే అమ్మ లేచి టీ చేసిచ్చిందన్నమాట. నేనూలేచి కాలకృత్యాలు తీర్చుకుని, టీ తాగి ఆత్రంగా వెళ్ళి రేడియో ఆన్ చేశాను.

దఖన్ రేడియోలో ఒక పెద్ద మార్పు కనిపించింది. నిన్నటి వరకూ ఐరుగుతూన్న ఉద్రేకపూరితమైన ప్రసారాలవీరవు. విషాద సంగీతం విని పిస్తోంది. మధ్య మధ్య వార్తలూ ప్రకటనలూ, హాచ్చరికలూ వినిపిస్తూన్నాయి. నిజం ఓటమి ఒప్పేసికున్నాట్ట; ఇవ్వాలే మధ్యాహ్నానికే భారత సైన్యాలు నగర ప్రవేశం చేస్తాయట. ప్రజలంతా పశాంతంగా వుండాలి, అల్లర్లు రేపినవారికి కంస శిక్ష విధిస్తామని పదే పదే హాచ్చరిస్తున్నారు.

చార్ మినార్

నేనేమీ మాట్లాడలేదు.

“ఆ స్యామీ! ఒక పని చేసి పెట్టాలి. నాకో ప్యాంటూ, షర్టు తెచ్చి పెట్టాలి. ఇక వైజామా, శేర్వానీ వేసుకోలేను.”

“ఎక్కడికైనా వెళ్ళాలా?”

“ఇవ్వాల కారు.”

“ఇవ్వాల కారులు షాపులు తెరుస్తారో లేవో తెలీదు... కావాలంటే నా ప్యాంటూ షర్టు ఇస్తాను.”

ఇంతలో నన్నెవరో బైట్నించి పిలిచారు. నేను చప్పున లేచి, వెడలూం తలుపులు బైటినించి గడియవేసి, వీధి గుమ్మం తలుపు తెరిచాను. ఇద్దరు బస్తీ పెద్ద మనుషులు నిలుచుని వున్నారు. సరాసరి డ్రాయింగ్ రూంలో కొచ్చి కూచుని ముస్లింలసీ, రజాకార్లనీ, ఖాసిం రజ్వీనీ చెడామడా తిట్టటం మొదలెట్టారు. నాకు చాలా ఇబ్బందిగావుంది, దిలావర్ ఎక్కడ విని పోతాడోనని.

“అంత లొందర పడకండి. ఇంకా రాజ్యం మన చేతుల్లోకి రాలదు” అన్నాను మెల్లిగా.

“ఇంకా భయ పడ్తారేవిటండీ? చచ్చిన పేస్తల్యూరు వెధవలూ.”

“అదే అంటున్నాను. చచ్చిన పామును ఇంకా ఎండుకు చాప గొడ్తారని”

“అమ్మా, పీళ్ళను నమ్మొద్దు. ఈ పాములకు నిలువెల్లా విషం.”

“పోస్తంపి. వాళ్ళ పాపాను వాళ్ళే పోతారు.”

“ ఏవిటో, ఇవ్వాల కారు మీరేదో ఆడోలా వున్నారు. ఉత్సాహంగా లేరు... వస్తాం” అంటూ లేచి చక్కా వెళ్ళిపోయారు.

ఆ రోజు దక్షిణ భారతదేశ చరిత్రలో సువర్ణాక్షరాల్లో లిఖించదగ్గ దినం! మూడు వందల యాభై సంవత్సరాల క్రితం మొఘల్ సామ్రాజ్యం క్షీణదశలో ఆవతరించిన అసఫియా రాజ్యం అంతరించిన దినం! వందలాది సంవత్సరాలుగా పడి శాతం ముస్లింలు లొంఘై శాతం ముస్లిమేతరులవై చలాయిస్తున్న అధికారం అంతమొందిన దినం!

సరిగ్గా మధ్యాహ్నం మూడు రూములకు హైద్రాబాద్ నగరంలో అడుగు పెట్టింది భారతసైన్యం. మిలటరీ ట్రంక్కులూ, టాంకులూ కంట పడగానే, ఇళ్ళల్లో దాక్కుని వున్న ప్రజలు తందోప తండాలుగా వీధుల్లో కొచ్చి, రుండాలతో సుస్వాగతం చెప్పారు. ఇన్నాళ్ళూ మూగవోయిన గొంతులు ఎలుగెత్తి నినాదాలు చేశాయి : భారత్ మాతాకీ జై! సర్దార్ పటేల్ కీ జై! జవహర్ లాల్ నెహ్రూకీ జై! స్వతంత్ర భారత్ జిందాబాద్! అన్న నినాదాలు మిన్ను ముట్టాయి. నేనూ ఉత్సాహంగా వెళ్ళి వేడుక తిలకిస్తూ నిలుచున్నాను. అంతమందిలోనూ ఒక్కముస్లిమూ కనిపించలేదు.

ఆ రాత్రి ఏడింటిరుంచి కర్ఫ్యూ విధించారు. వీధులన్నీ నిర్మానుష్యమై పోయాయి. సాయుధ పోలీసులూ, సైనికదళాలూ మాత్రం గస్తీ తిరుగు తున్నాయి. నేను ఇంట్లోనే ద్రాయింగ్ రూంలో రేడియో దగ్గర కూచున్నాను. ప్రక్కనే దిలావర్ వున్నాడు. అతని మొహం చాలా గంభీరంగా వుంది. విషాద ఛాయలు స్పష్టంగా కనిపిస్తున్నాయి.

రేడియోలో మొదట మేజర్ జనరల్ ఛాథరి ముక్త సరిగా మూడు నిమిషాల పాటు మాట్లాడాడు. అందులో ఎక్కువ భాగం హెచ్చరికలే వున్నాయి. ఆ తర్వాత మరో మూడు నిమిషాలు నిజాం మాట్లాడాడు. అందులో కొంత భాగం భారత ప్రభుత్వానికి కృతజ్ఞతలు తెలుపటమూ, మరి కొంత భాగం 'తన' ప్రజల్ని శాంతంగా వుండమని కోరటంతో సరిపోయింది. నిజాం మాట్లాడుతూన్నప్పుడు దిలావర్ మొహం విపరీతంగా మారింది. పళ్ళు.

చార్మీనార్

కొరుకుతో, పిడికిళ్ళు బిగిస్తూ కూచున్నాడు. ఆ కోపంలో లేచి నా రేడియో నెక్కడ బ్రద్దలు కొడతాడోన్నంత భయం వేసింది. ప్రసంగం ముగిశాక చాలా సేపటికిగాని మామూలు మనిషి కారేదు.

ఇద్దరం లేచి మౌనంగానే భోంచేశాం. పడుకున్నాం.

రెండో రోజు నాష్టా చేసేప్పుడు అడిగాడు, “నువ్వివాళ్ళ ఆఫీసు కెళ్తున్నావా?”

“వెళ్తాను”

“వెళ్ళకు”.

“ఏ?”

“నువ్వు నాకు రెండు మూడు పస్టు చేసిపెట్టాలి,”

“ఏవిటి?”

“చెబుతా. మొన్న నీ కిచ్చిన డబ్బు మూట ఇలా లే”

తెచ్చాను.

“ముడి విప్ప.”

విప్పాను. అందులో నోట్ల కట్టలూ, విడిగా మరో నగల మూట వున్నాయి.

“రూపాయలు లెఖ్ఖపెట్టు”

పెట్టాను. మూడువేల వైచిల్లర హోల్ (నిజాం) కరెన్సీలో వున్నాయి. నగల మూట విప్పొద్దన్నాడు. విప్పలేదు

“అందులోంచి కావలసినంత డబ్బు తీసుకుని, నాకు ఓ వెయ్యి రూపాయల కల్డార్ (భారత) కరెన్సీ నోట్లు తెచ్చి పెట్టాలి. నాకో ప్యాంటూ, షర్టు, ఖద్దర్ ధోతీ, లాల్చీ, గాంబీటోపీ కొనుక్కు రావాలి... ఆ, మరో ముఖ్యమైన పని కూడా వుంది. ఆజాంపురాలో నా భార్య వుండే ఇంటికి,

గొలీగూడాలో మా మావయ్య ఇంటికి వెళ్ళి నాకోసం పోలీసు తెవరై నా వచ్చారేమో జాగ్రత్తగా తెలుసుకు రావాలి. నేనిక్కడున్నానని గానీ నీకసలు కనిపించానని గానీ ఎంత మాత్రం వాళ్ళకు తెలియ నివ్వొద్దు. ఏ?”

సరేనని లెళ్ళిపెట్టి పన్నెండొందలు జేబులో పెట్టుకుని, తక్కింది మళ్ళీ మూట కట్టి అల్మారాలో భద్ర పరిచాను.

ముందు బ్యాంకు కెళ్ళి డబ్బు మార్చాను. ఆతర్వాత ఆజంపురా కెళ్ళాను. ఆక్కడ ముస్లింలే ఎక్కువుండేవారు. దివాళా దీసినట్టు బోసిగా వుంది. రోడ్లంజటి మనుషులు, అదీ మగ వాళ్ళే, బహుకొద్ది మంది కనిపించారు. ఇళ్ళ తలుపులన్నీ మూసి వున్నాయి. దిలావర్ ఇంటి తలుపులు కూడా మూసి వున్నాయి.

తిన్నగా వెళ్ళి తలుపు దగ్గర నిలుచుని, ఇక్కడి ఆచారం ప్రకారం, చప్పట్లుచరిచాను. కొద్దిసేపటికి లోవల్నించి “ఎవరదీ?” అన్న మగ గొంతు వినిపించింది.

“నా పేరు స్వామీ. దిలావర్ హుసేన్ గారి స్నేహితుణ్ణి” అన్నాను.

మరికొంత సేపటికి తలుపులు తెరుచుకున్నాయి. అడ్డంగా ఒక గోనెసంచి పరదావేసివుంది. ఒకరెక్క మూసేసి, గుమ్మంలో నిలుచుని నన్నే అనుమానంగా చూస్తున్నాడు ఒకతను. అజాను బాహువు, కోలమొహం, చామనఛాయ. ప్రాయం పాతిక ముప్పై మధ్య వుంటాడేమో. గళ్ళలుంగీ, కుర్తా వేసుకున్నాడు.

“దిలావర్ గారు ఉన్నారా?” అన్నాను.

“లేరు... నల్లగొండలో వుంటారు.”

“తెలుసు. కాని వచ్చారేమోననీ .. వారి జాడేమైనా తెలిసిందా?”

“... ఉహూ; తెలీ లేదు.”

“... మీరూ ...?”

“దిలావర్ గారి భార్యనాకు చెల్లెలి వరస”

చార్ మినార్

“ఓహో!... ఈ రెండు రోజుల్నిండి మీరిక్కడే వుంటున్నారా?”

“అంటే?”

“ఏలేదు, దిలావర్ గారి కోసం ఎవరైనా వచ్చారేమోననీ.”

“ఎవ్వరూ రాలేదు. మీరే మొదటివారు.”

“అలాగా... సరే. దిలావర్ వస్తే నేనొచ్చి వెళ్ళానని చెప్పండి. వస్తా” అంటూ వచ్చేశాను.

గౌలిగూడాలో దిలావర్ చిన మావయ్య నన్ను చూడగానే ఆప్యాయంగా కౌగిలించుకుని తీసికెళ్ళి ద్రాయింగ్ రూంలో కూచో చెట్టాడు. టీ తెప్పించాడు. నా కంటే ముందు ఆయనే అడిగేశాడు, “దిలావర్ కనిపించాడా?” అని.

“లేదే... ఇక్కడికి రాలేదా?”

“ఇక్కడికా?... ఇక్కడి కెప్పుడూ రాడు.”

“అజంపురా కెళ్ళొచ్చాను. అక్కడికి రాలేదట”

“ఆ పాడు ముండ మాట ఎత్తకండి. దాని మూలానే వాడు చెడిపోయాడు” అన్నాడు కోపంగా.

నేను కాసేపు మాట్లాడలేదు.

“అయితే, నల్లగొండలోనే వుండి వుంటాడు” అన్నాను.

“ఓహో! అక్కడారేదు”

“మీకెలా తెలుసు?”

“అక్కడ నాన్నే హితులు కొందరున్నారు. వాళ్ళ ద్వారా వాకలు చేశాను. యూనియన్ సైనిక దళాలు నల్లగొండ చేరిన రెండో రోజే వాడి ఇంటి మీద పడ్డారట. కొల్లగొట్టారట. కాని వాడు మాత్రం చిక్కలేదట. అంతకు క్రితమే పారిపోయాడేమో.”

“పరింకే. ఎక్కడో అక్కడ సురక్షితంగానే వుండి వుంటాడు.”

“ఉహూ. నాకు నమ్మకంలేదు. ఎక్కడికని పారి పోతాడు? పట్టు పడేవుంటాడు. ఏచేశారో ఏమో...” కంతం రుద్దపోయింది. “వాడిని మా చేతులు మీదుగా పెంచాం. ఈ రెండు రోజులూ వాడి గురించే మేము కుమిలి కుమిలి పోతూన్నాం...”

ఆయన దుఃఖించుసి, నిజం చెప్పేద్దామని చోటి దారా వచ్చింది. కాని దిలావర్ చేసిన హెచ్చరిక జ్ఞాపకం వచ్చి మానుకున్నాను. “విచారించకంటి. పట్టుబట్టాడని నిర్ధారణగా తెలియనప్పుడు సురక్షితంగానే వున్నాడనుకోవాలి. ...సరే, వస్తా” అంటూ లేచాను.

“మీకు వారి జాడ తెలిస్తే నాకు వెంటనే తెలియ జేస్తారు కదూ?”

“తప్పకండా” అంటూ వచ్చేశాను.

ఇంటికొచ్చి, సంగతంతా చెప్పి, కల్టర్ నోట్లు దిలావర్ చేతిలో పెట్టాను. “వెయ్యిరూపాయలు లెఖ్ పెట్టుకో”

“అఖ్లేదు” అంటూ తనజేబులో కుక్కుకున్నాడు.

“ఇదిగో, పన్నెండు వందల్లో ఈ ముప్పై మూడు రూపాయలు మిగిలాయి”.

“ఏ? నేను చెప్పిన గుడ్డలు కొనలేదా?”

“లేదు .. కావాలంటే నాప్యాంటూ, షర్టు ఇస్తానన్నానుగా... ఎన్నడూ తొడగని ఖద్దరు ధోతీ, లాల్చీ వెయ్యటం మంచిదికాదు. అలాంటి వేషాల్లో పారిపో జూసిన వాళ్ళను రైళ్ళలోంచి దించి ధోతులు ఊడబెరికి, ముస్లింలెనని తేలితే, నానా హింసలు వెడుతున్నారని విన్నాను. నువ్వ లాంటి పిచ్చిప్రయత్నం చెయ్యటం ప్రమాదకరం”.

దిలావర్ మారుమాట్లాడకుండా, తలవంచుకుని సుదీర్ఘంగా ఆలో చిస్తూ కూచున్నాడు. కాసేపటికి పక్కమీదికి వారిగిపోతూ, “కనీసం బని

చార్ మినార్

యస్టూ, ఆండర్ వేర్లూ, కాళ్ళకు చెప్పులైనా తీసుకు రాకపోయావా?" అన్నాడు. సరేనని, మళ్ళీ బజారుకెళ్ళి ఆవన్నీ తెచ్చాను.

ఆ రోజు సాయంత్రం దిలావర్ బాగా మాసిపోయిన గడ్డం గీక్కున్నాడు. దాంతో బాటు గుబురుగా పున్న మీసాలు కూడా తీసేశాడు. ఎందుకలా చేశావని నేనడగలేదు. నా ప్యాంటూ షర్టు అడిగి వేసుకుని కాస్త ఓకటి పద్దాక ఒక గంటలో వస్తానని ఎటో వెళ్ళిపోయాడు.

గంట కాదు, నాలుగంటల తర్వాత వచ్చాడు. టోంచేసే వచ్చానని చెప్పి వెంటనే పడుకున్నాడు. మేమేమీ మాట్లాడుకోలేదు.

మరుసటిరోజు నేను ఆఫీసుకెళ్ళాను. దిలావర్ ఇంటిలోనే వున్నాడు. సాయంత్రం నేనొచ్చాక, తయారై బయలుదేరాడు. ఎక్కడికని అడిగితే, ఇప్పుడప్పుడే చెప్పనన్నాడు.

ఆ రాత్రికి అసలు రాలేదు. తెల్లవారాక వచ్చి, నాప్రాచేసి పడక వేశాడు. నేను ఆఫీసుకెళ్ళిపోయాను. మళ్ళీ శుక్రవారం వచ్చేదాకా ఆలాగే జరిగింది.

ఆ రోజు నాకు శలవు ; ఇంటిలోనే వున్నాను. దిలావర్ స్నానం చేసి, తానే కొనుక్కుని తెచ్చుకున్న కొత్త ప్యాంటూ, షర్టు వేసుకుని, పవకొండు గంటలకల్లా బయలు దేరాడు. నాకు ఆశ్చర్యం వేసింది. "దిల్లీ! ఇప్పుడు... ఈ వేళప్పుడు బయటికెళ్తున్నావా?" అన్నాను.

"అవును మక్కామస్జిద్ కు నమాజ్ చదవటానికి వెళ్తున్నాను. బహుశనేను ఆ మస్జిద్ లో నమాజ్ చదవటం ఇదే ఆఖరిసారేమో" అంటూ, నా రెండు చేతులూ తన చేతుల్లోకి తీసుకుని, ఒక్కక్షణం నా కళ్ళలోకి నిశితంగా చూసి, మరో ప్రశ్నకు తావివ్వకుండా వెళ్ళిపోయాడు. నేను చూస్తూ ఉండిపోయాను.

ఆ వెళ్ళటం వెళ్ళటం దిలావర్ మళ్ళీ రాలేదు.

అతను విడిచి వెళ్ళిన డబ్బూ, నగలూ ఆలాగే వున్నాయి. ఏ చెయ్యారో తోచలేదు.

పది రోజుల తర్వాత ఒక ఉత్తరం వచ్చింది.

“డియర్ స్వామీ!

నేనలా చెప్పా చెయ్యమనా వచ్చేసి నందకు వచ్చింది. చివరి సారీగా నిన్ను కావలించుకోలేక పోయాననీ, అమ్మకు నమస్కారమైనా చెయ్యలేక పోయాననీ దాధగా వుంది. కాని ఏ చెయ్యను, ఆకస్మాత్తుగా కొన్ని పరిస్థితులు అనుకూలించటంతో, ఎకాయతీని వచ్చేయాల్సి వచ్చింది. ఆ వారం రోజులూ నువ్వు అమ్మానన్ను కడుపులో వెట్టురుని కాపాడారు. ఆ రుణం నేనీ జన్మలో తీర్చుకోవను. అమ్మ చేసే కమ్మని చంటకాలు మళ్ళీ తినే అదృష్టం నాకుందో లేదో.

నేనిప్పుడు బొంబాయిలో వున్నాను, కాని సీకీ ఉత్తరం చేరేసరికి వుండను. కరాచీలో ఎక్కడో వుంటాను. పాకిస్తాన్ లో కొత్తజీవితం ప్రారంభించటానికి పోతూన్నాను. తలచుకుంటేనే భయంగా వుంది. యూనివర్సిటీ నించి ఒయటపడ్డాక, జీవితంలో స్థిరపడటానికి నేనెన్ని కష్టాలు పడ్డానో నీకు తెలుసు. మళ్ళీ కథ మొదలుపెట్టాలి. ఇప్పుడు నా వగ్గిర బి. ఏ. డిగ్రీ పత్రం కూడా లేదు. కేవలం అనామకుడిగానే ఆగాధంలోకి వెళుతున్నాను. నెగ్గుకొస్తానో లేదో చెప్పలేను. కాని వెళ్ళాలి. తప్పదు. బ్రతికి బట్టకట్టాలంటే వెళ్ళక తప్పదు. అక్కడే వుంటే నా రక్తం కళ్ళ చూసిందాగా వదలరు. అందుకే, నీ లాంటి ప్రాణ స్నేహితుల్ని కూడా వదిలెసి, ఇలా తెగించి పారి పోతున్నాను.

ఆఁ, నేను నీ వగ్గిర వదిలి వచ్చిన డబ్బూ, నగలూ నావి కావు. నా కష్టాత్మితం కాదు. నేను సడిపించిన దాడుల్లో కొల్లగొట్టిన సొమ్మే. కొంత నల్లగొండ ఇంట్లో కూడా వుండిపోయింది. ఈపాటికి దోచేసి వుంటారు,

చార్ మినార్

మరి, దీన్నేం చేస్తావు ? నాకోసం అట్టి వెట్టటం ఆవివేకం. మళ్ళీ మనం కలుసుకుంటామన్న నమ్మకం నాకు లేదు. కలుసుకున్నా, నాది రానిది నాకెందుకు ? నా మాట వింటావా ? నా పాత స్నేహితుడిగా, ప్రాణ స్నేహితుడిగా నెనిచ్చే చివరి కానుకగా స్వీకరించావంటే నేనెంతో సంతోషిస్తాను. కాని, నీ సంగతి నాకు తెలుసు. నువ్వలా స్వీకరించవేమోనని నా ఆనుమానం. మరేం చేస్తావు ? మా వాళ్ళకు ఇవ్వటానికి మాత్రం ప్రయత్నం చెయ్యరు, మా మేదమామయ్య చండశాసనం. ఆ పాపిష్టి సొమ్ము ముట్టుకోడు కూడాను. చెత్తకుండీలో పారేయిస్తాడు. ఇహపోతే నా భార్య వుంది... ఒరే స్వామీ ! ఇన్నాళ్ళూ నీతో దాచిన నిజం చెబుతున్నాను. అది నా భార్యకాదు. ఉత్త రంతుముండ. నువ్వనాడు చూసినవాడు దాని అన్నకాడు, రంతుమొగడు. నేను పెళ్ళి చేసుకున్నప్పుడు దానికి అన్నయ్యా తమ్ములూ ఎవ్వరూ లేరు. వీడు ఎక్కడుంచి దాపురించాడో, వాణ్ణి మరిగిం తర్వాతే నాతో కాపరం చేయటం మూనేసింది. ఆ వెబ్బకు తట్టుకో లేకేనేమో, మనశ్శాంతి కోల్పోయి, దోపిడి దహన కాండల్లో కూరుకు పోయాను. విడాకులు ఇచ్చేసి, మా వాళ్ళ దగ్గరికి తిరిగివెళ్ళి వాళ్ళు చేసే మరోపెళ్ళి చేసుకుందామనుకున్నాను. కాని ఇంతలో ఈ పోలీస్ యాక్ష్‌న్ తో అంతా తలక్రిందులైంది. ఇంతకూ నేను చెప్పొచ్చే దేవిటంటే ఆ ముండకు ఒకవైసా చెందకూడదు. తెలిసిందా ? ఇహ మిగిలిన వారసు డివి నువ్వొక్కడివే. అందుకే నువ్వే తీసుకొమ్మంటున్నాను... ఆ, పిచ్చి పిచ్చిగా ఆలోచించి, వాటిని అసలు దారులకు ఆండజెయ్యాలని నల్లగొండకు వెళ్ళకుసుమా. అనవసరమైన చిక్కుల్లోపడతావు. జాగ్రత్త. అవి ఎవరివో నాకే తెలీదు. వాళ్ళు బ్రతికున్నారో లేదో అంతకన్నా తెలీదు.

నా ఉనికి మరెవ్వరికీ తెలీనివ్వకు. మామయ్య కనిపిస్తే మాత్రం చెప్పు. వాళ్ళకు కొంత ఊరట కలుగుతుంది.

బ్రతికుంటే మళ్ళీ కలుసుకుంటామేమో. అంతవరకు శలవు.
ఉంటాను. నీ

ప్రియ స్నేహితుడు
దిల్లు

ఆ ఉత్తరం చదవగానే నా మనసు కుదుట పడ్డది. నా స్నేహితుడు సురక్షితంగా తనదారి తాను చూసుకున్నాడని సంతోషం కలిగింది. కాని నన్నే ఓ పెద్ద సందిగ్ధావస్థలో ముంచి పోయాడు. తాను వదిలి వెళ్ళిన ధనాన్ని వదిలించుకునే దారులన్నీ మూసేసి నేనే దానికి వారసుణ్ణి లేల్పాడు. కాని అది అసంభవం. అందులోంచి ఒక చిల్లిగవ్వ కూడా నేను తీసుకోలేను.

ఏముందో చూద్దామని మూట తీసి చూశాను. రెండు వేలదాకా నగదూ, చిన్నచిన్న బంగారపు నగలూ వున్నాయి. ముక్కు పుడకలూ, ముక్కు పోగులూ, కమ్మలూ, చెంప సరాలూ, నాగరాలూ, జడ కుప్పెలూ, మెడగుండ్రూ, గొలుసులూ, ఉంగరాలూ, ఇంకా నాకు పేర్లు తెలియనివి అనేకం వున్నాయి. బహుశా నలభై యాభై తులాలదాకా వుండొచ్చు బంగారం. దిలావర్ రాసినట్లు ఆన్నీ పల్లెటూరు వాళ్ళవే. వాళ్ళే వీటికి అసలు వారసులు. వాళ్ళకే తిరిగి ముట్టాలి. కాని ఎట్లా? ఆదే తోచలేదు. ఎంత ఆలోచించినా పరిష్కార మార్గం కనిపించలేదు.

ఇంతలో నాకో వార్త తెలిసింది. మా బంధువుల్లో ఒకాయన యూసియన్ మిలటరీతో బాటు వచ్చిన సివిల్ టీంలో నల్లగొండకు తహసీల్దారుగా వచ్చాడని. ఆయనే ఏదోదారి చూపిస్తాడన్న నమ్మకంలో. ఆ మూట తీసుకుని బయలు దేరాను.

అయినకు కథంతా చెప్పాను. ఉత్తరం మూటా ఆయన చేతి కందిం చాను. ఉత్తరం అసాంతం చదివి, మూట విప్పాడు. అందులోని డబ్బూ,

చార్ మీనార్

బంగారం చూడగానే ఆయన కళ్ళు జిగ్గెలున మెరిశాయి. తిరిగి మూట ముడి వేసి. ఉత్తరం చేత తీసుకుని, “ఈ ఉత్తరం ఎంత ప్రమాదకరమైందో మీకు తెలుసా?” అన్నాడు.

“నేనే హాపమూ ఎరుగను” అన్నాను.

“అని మీరనుకుంటున్నారు. ఒక నేరస్తుడికి వారం రోజులపాటు ఆశ్రయ మిచ్చాడు. దేశం నించి పారిపోవటానికి దోహద మిచ్చారు.”

“కాదు. అది నిజం కాదు. అతను పారిపోతాడని నాకు తెలిసే తెలియదు.”

“కావచ్చు. కాని మీరు రుజువు చెయ్యాలరు. . దీన్ని నాకు చూపించారు కాబట్టి సరిపోయింది. మరొకరి చేతిలో పడితే ఏమయ్యేదో...” అంటూ ఆగిపోయాడు.

నేనాయనకేసి భయంగా చూస్తూ, “అందుకే మీదగ్గరికి వచ్చాను” అన్నాను.

“మంచి పని చేశారు. మీరు మాకు బంధువులు. మీరు హాని కలగకండా చూడటం నా ధర్మం. నామాట విని ఈ ఉత్తరాన్ని వెంటనే కాలేయండి. మీ దగ్గర వుండటం మంచిది కాదు.”

“అలాగే. కాని ఈ డబ్బూ, నగలూ...?”

“వీటి సంగతి నాకు వదిలేయండి. ఇట్లాంటివి మాకు చాలా చేరుతున్నాయి. అసలు వారసులొచ్చి రుజువులు చూపించి తీసికెళ్ళుతున్నారు. వాటిలో వీటిని కూడా కలిపేస్తాను. మీ పేరు పొక్కనివ్వను. మీరు నిశ్చింతగా వుండండి” అంటూ చిన్నగా నవ్వాడు.

ఆయనకు నా కృతజ్ఞతాభి వందనాలు అర్పించి సంతృప్తిగా ఇంటికి తిరిగి వచ్చేశాను.

ఆ తర్వాత త్వరగా తిరిగివచ్చి, సివిల్ లీనింగ్ వచ్చిన మహాశయులంతా రామాయణంలోని కిష్కింధా పుర వివాసుల వారసులనీ, రావణుడి మరణానంతరం లంకను కొల్లగొట్టినట్టే ఇక్కడి ప్రాంతాన్నంతా డోచుకున్నారనీ, తమచేతి కందినదల్లా వీలైనంతమట్టుకు తామే స్వాహా చేశారనీ, అప్పటి నించే ఇక్కడ ఇచ్చిపుచ్చుతునే ఆచారం ప్రబలంగా ప్రాకిందనీ...

(అముద్రితం)

